

Title:Need to construct a dam at Pachnada at confluence of five rivers in Etawah district, Uttar Pradesh.

**श्री भानु प्रताप सिंह वर्मा (जालौन) :** उपाध्यक्ष महोदय, मेरे लोक सभा क्षेत्र जालौन के अंतर्गत विधान सभा क्षेत्र गयौठा और भगनीपुर जो बुंदेलखण्ड क्षेत्र के अंतर्गत आते हैं, यहां पर कई वर्षों से ओलावृष्टि एवं सूखे की स्थिति से किसान तबाह हो गया है और आज वह भुखमरी के कगार पर है तथा पलायन को मजबूर है। क्योंकि खेती को समय से पानी न मिलने के कारण फसल नहीं हो पाती है। विशेष रूप से खेती में पानी न होने की वजह से जमीन सूखी रह जाती है। उत्तर प्रदेश, मध्य प्रदेश और राजस्थान की सीमा पर मेरे जिले जालौन के ब्लॉक रामपुरा के अंतर्गत पचनदा एक संगम स्थल है, जहाँ पर पॉच नदियाँ पडूँज, ववारी, सिंध, यमुना और चंबल आकर मिलती हैं। यहाँ अपार जल इकट्ठा होता है। अतः मेरी केन्द्र सरकार से माँग है कि पॉच नदियों के संगम स्थान पचनदा पर बाँध बना दिया जाए तो जालौन, झाँसी, हमीरपुर, इटावा, कानपुर देहात तथा मध्य प्रदेश व राजस्थान के कई जिलों को सिंचाई हेतु एक स्थाई संसाधन मिल जाने से बुंदेलखण्ड के किसानों की माती हालत बेहतर होगी और पलायन जैसी समस्या का समाधान होगा। धन्यवाद।